



گورنر KATHY HOCHUL

فوری ریلیز کے لیے: 2025/12/1

گورنر HOCHUL (ہوکول) نے جھیل کے اثر سے ہونے والی برفباری کے مغربی نیو یارک، فنگر لیکس، مرکزی نیو یارک اور ملک کے شمالی حصے کے علاقوں تک پہنچنے کے موقعے پر احتیاط برتنے کی تاکید کی

جھیل کے اثر سے ہونے والی برفباری کے انتباہ جاری کر دیے گئے

بدھ تک کچھ مقامات پر دو فٹ تک برف پڑ سکتی ہے

ہوائیں، سفر کے لیے خطرناک حالات اور آنکھیں چندھیا دینے والے حالات کا سبب بن سکتی ہیں

آج گورنر Kathy Hochul (کیتھی ہوکول) نے نیویارک کے باشندوں کو تاکید کی کہ وہ جھیل کے اثر سے ہونے والی متوقع برفباری سے پہلے احتیاط برتیں جس سے مغربی نیویارک، وسطی نیویارک، فنگر لیکس اور ملک کے شمالی حصے کے علاقے متاثر ہونے کا امکان ہے۔ پیر کی صبح سے بدھ تک، ابری جھیل کے مشرق میں واقع علاقوں میں 12 سے 18 انچ برف پڑنے اور جھیل اونٹاریو کے مشرق میں واقع علاقوں میں ایک سے دو فٹ برف پڑنے کی توقع ہے۔ بفلو اور واٹر ٹاؤن کے جنوب میں واقع مقامات پر سب سے زیادہ برف باری ہو گی۔ منگل کو تیز ترین ہوا کے جھونکے چلنے کا امکان ہے جو برف کے گالے اڑنے اور زمین کے ساتھ ساتھ ہوا میں بکھرنے سے آنکھیں چندھیا دینے والے حالات پیدا کرنے کا سبب بن سکتے ہیں۔

"ہم اپنی ریاست کے کچھ حصوں سے گزرنے والے، جھیل کے اثر سے ہونے والی برفباری کے نظام کی بغور نگرانی کر رہے ہیں، اور یہ یقینی بنانے کے لیے ہر ممکن کوشش کر رہے ہیں کہ ہم تیار رہیں،" گورنر Hochul (ہوکول) نے کہا۔ "حالات کی شدت بڑھنے کے ساتھ ہم نیو یارک کے باشندوں کی حفاظت کے لیے وسائل کی تعیناتی جاری رکھیں گے، اور میں سب سے درخواست کرتی ہوں کہ مقامی پیشین گوئیوں پر نظر رکھیں، غیر ضروری سفر سے گریز کریں اور چوکنا رہیں۔"

موسمی انتباہات کی ایک مکمل فہرست کے لیے، قومی محکمہ موسمیات (National Weather Service) کی ویب سائٹ alerts.weather.gov پر جائیں۔ نیو یارک کے شہریوں کی اس حوالے سے بھی حوصلہ افزائی کی جاتی ہے کہ ہنگامی انتباہات کے لیے alert.ny.gov کو سبسکرائب کرتے ہوئے NY Alert کے لیے سائن اپ کریں، جو کہ آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت خدمت ہے۔

ایجنسی کی نقل و حرکت

New York State Division of (ریاست نیو یارک کا ڈویژن برائے وطن کی سلامتی و ہنگامی خدمات) Homeland Security and Emergency Services, DHSES

ڈویژن کا دفتر برائے ہنگامی انتظام اپنے مقامی ہم منصبوں کے ساتھ رابطے میں ہے اور معاونت کی درخواستوں پر فوری کارروائی کرنے کے لیے تیار ہے۔ ریاستی ذخائر میں بھی عملہ ہمہ وقت موجود ہے اور ضرورت کے مطابق ہنگامی ردعمل کی ضروری اشیاء اور پناہ گاہوں کی فراہمی یقینی بنانے کے لیے تیار ہے۔ اسٹیٹ واچ سینٹر کی جانب سے طوفان کی پیش رفت اور پوری ریاست پر مرتب ہونے والے اثرات کی کڑی نگرانی جاری ہے۔

ریاست نیو یارک کا محکمہ آمدورفت (Department of Transportation, DOT)

ریاستی محکمہ ذرائع آمد و رفت موسمی حالات کی نگرانی کر رہا ہے اور ریاست بھر میں دستیاب 3,671 سپروائزرز اور آپریٹرز کے ساتھ کاروائی کے لیے تیار ہے۔ فیلڈ کا تمام عملہ مکمل طور پر شرکت کر کے امدادی کاروائیاں کرنے کے لیے دستیاب ہے۔ عملے کو ہر اس امدادی کام کے لئے ترتیب دیا جا سکتا ہے جس کی ضرورت پڑے (ہل، نکاسی آب، چپر، لوڈ اور ہٹانا، کٹ اور ٹاس، وغیرہ)۔ تمام دستیاب امدادی آلات تعینات کیے جانے کے لیے تیار ہیں۔

ریاست بھر کے سازوسامان کے اعداد و شمار حسب ذیل ہیں:

- 1,6357 [sic] بڑے ہل والے ٹرک
- 346 بڑی باربردار گاڑیاں
- 160 درمیانی درجے کے ہل
- 53 ٹو پلوں
- 33 برف اڑانے والی گاڑیاں
- 20 گریڈرز

سفر کے بارے میں تازہ ترین معلومات کے لیے، موٹر سوار 511 پر کال کریں یا <https://www.511ny.org/#:Alerts> ملاحظہ کریں، جو ریاست نیو یارک کا ٹریفک اور سفری معلومات کا سرکاری ذریعہ ہے۔

تھرووے اتھارٹی (Thruway Authority)

تھرو وے اتھارٹی اپنے پاس دستیاب 691 آپریٹرز اور سپروائزرز کے ساتھ کاروائی کے لیے تیار ہے۔ پوری ریاست میں آلات کی تعداد اور وسائل مندرجہ ذیل ہیں:

- 361 بڑے اور درمیانی درجے کے ہل والے ٹرک
- 10 ٹو پلوں
- 64 لوڈرز
- +119,000 ٹن نمک دستیاب

تھرووے پر گاڑیاں چلانے والوں اور ان میں سوار افراد کو سردیوں کی موسمی صورتحال سے آگاہ کرنے کے لیے متفرق پیغامات والے اشاروں اور سوشل میڈیا یعنی (X اور Facebook) کا استعمال کیا جا رہا ہے۔

اس برفیاری اور برف کے موسم میں نئے آئے، تھرووے کے تمام 250 سے زیادہ بیوی ڈیوٹی پلو ٹرک خطرے کی نشاندہی کرنے والی سبز روشنیوں سے لیس ہیں، جو خطرے کی نشاندہی والی معیاری امبری رنگ کی روشنیوں کے اثر میں اضافہ کرتی ہیں۔ ان سبز بتیوں کا مقصد سردیوں کے آپریشنز کے دوران، خاص طور سے کم روشنی والے موسمی حالات اور انتہائی خراب موسم کے دوران حد نگاہ بہتر بنانا اور حفاظت میں اضافہ کرنا ہے۔ ڈرائیور حضرات کو یہ یاد دہانی کروائی جاتی ہے کہ تھرو وے کے سنو پلوں 35 میل فی گھنٹہ کی رفتار سے چلتے ہیں — جو اکثر اوقات مقررہ رفتار کی حد سے کم ہوتی ہے — تاکہ اس بات کو یقینی بنایا جا سکے کہ چھڑکا جانے والا نمک ڈرائیونگ لینز پر ہی موجود رہے اور سڑک کے اطراف میں نہ پھیل جائے۔ گاڑی چلانے والوں کے لیے سب سے محفوظ جگہ، برف ہٹانے والے پلوں کے پیچھے کی ہوتی ہے جہاں سڑک صاف ہوتی ہے اور وہاں سے برف ہٹائی جا چکی ہوتی ہے۔

تھرو وے اتھارٹی گاڑی چلانے والوں کو ترغیب دیتی ہے کہ وہ اس کی [موبائل ایپ](#) ڈاؤن لوڈ کریں جو iPhone اور Android ڈیوائسز پر مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ نیز، گاڑی سوار [TRANSalert](#) ای میلز کے لیے بھی سائن اپ کر سکتے ہیں اور Thruway پر ٹریفک کی تازہ ترین صورتحال کے لیے X پر [@ThruwayTraffic](#) کو فالو کر سکتے ہیں۔

ریاست نیو یارک کا محکمہ برائے صحت عامہ (New York State Department of Public Service)

نیو یارک کی یوٹیلیٹیز کے پاس ریاست بھر میں تقریباً 5,500 کارکنان دستیاب ہیں جو ریاست نیو یارک بھر میں نقصان کی تشخیص، امدادی کاروائیوں، مرمت اور بحالی کی کوششوں میں شامل ہو سکتے ہیں۔ یوٹیلیٹیز موسم کی پیشین گوئی کی مسلسل نگرانی کر رہی ہیں اور وہ آئندہ برف باری کی وجہ سے سڑک کو صاف کرنے کی ہر کوشش میں حصہ لیں گی۔ ایجنسی کا عملہ اس سارے عرصے کے دوران گھریلو سہولیات فراہم کرنے والوں کے کام پر نظر رکھے گا اور یہ امر یقینی بنائے گا کہ فراہم کنندگان سب سے زیادہ متاثر ہونے والے علاقوں میں عملے کو مناسب تعداد میں منتقل کریں۔

نیویارک ریاستی پولیس

ریاستی پولیس نے تمام ٹروپرز کو چوکس رہنے کی ہدایات جاری کر دی ہیں اور ضرورت پڑنے پر متاثرہ علاقوں میں اضافی گشت بھی تعینات کرے گی۔ یوٹیلیٹی ٹیرین و بیکلز خدمات انجام دے رہی ہیں اور سنو موبائلز سمیت، تمام فور و ہیل ٹرائیو گاڑیاں اور تمام خصوصی گاڑیاں تعینات کر دی گئی ہیں اور امدادی کاروائیوں کے لیے تیار ہیں۔

ریاست نیویارک کا محکمہ برائے ماحولیاتی تحفظ (New York State Department of Environmental Conservation, DEC)

DEC کا ہنگامی صورتحال سے نمٹنے کا عملہ، ماحولیاتی تحفظ کی پولیس کے افسران، فاریسٹ رینجرز اور مقامی عملہ تیار ہیں اور تبدیل ہوتی صورتحال اور موسم کی پیشین گوئیوں پر نظر رکھے ہوئے ہیں۔ شراکت دار ایجنسیز کے ساتھ کام کرتے ہوئے، DEC برف، سیلاب اور تیز ہواؤں کے ممکنہ اثرات کی تیاری کے لیے تمام دستیاب اثاثوں، بشمول آرا چلانے والوں اور اولین امدادی کارکنان، کو ہدفی علاقوں میں تعینات کرنے کے لیے وسائل کی رابطہ کاری کے لیے تیار ہے۔

DEC کی جانب سے برف کو ہٹانے اور ٹھکانے لگانے کے ذمہ داروں کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور پانی کے معیار کو متاثر کرنے والی برف میں موجود اشیاء مثلاً نمک، ریت، تیل، ملبے، اور دیگر فضلے کے امکان کو کم سے کم کر سکیں۔ مقامی نالوں اور ندیوں میں برف کو ٹھکانے لگانے سے برف کے ٹیم بن سکتے ہیں جو سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیے۔ اضافی معلومات ڈویژن آف واٹر ٹیکنیکل اینڈ آپریشنل گائیڈنس سیریز: [اسنو ڈسپوزل](#) پر دستیاب ہیں۔

سردیوں کا غیر متوقع موسم اور برفانی طوفان وغیرہ ایڈیروونڈیکس، کیٹ اسکلز، اور دیگر دور دراز علاقوں میں کئی متفرق اقسام کے خطرناک حالات پیدا کر سکتے ہیں۔ باہر سے آنے والے افراد موسم سرما کا باحفاظت سامنا کرنے کو یقینی بنانے کے لیے برفباری، برف اور سردی کے لیے مناسب لباس اور آلات کے ساتھ تیار رہیں۔ تمام تر ایڈیروونڈیکس میں برف کی گہرائی زیادہ ہوتی ہے، جس دوران ہائی پیکس کے علاقے اور 3,000 فٹ سے زیادہ بلند دوسرے پہاڑوں پر سب سے گہری برف پڑتی ہے۔ کم بلندی پر واقع پگڈنڈیوں پر برفباری، منجمد برف، دلدل اور کیچڑ جیسے ملے جلے حالات پائے جاتے ہیں جن میں کیٹ اسکل (Catskill Mountains) پہاڑوں کی بہت سی پگڈنڈیاں بھی شامل ہیں جن پر کسی بھی وقت برفانی صورتحال پیدا ہونے کا امکان موجود رہتا ہے۔

کچھ آبی گزرگاہوں پر برف جمنا شروع ہو رہی ہے لہذا DEC کی جانب سے بیرونی سرگرمیوں کے شائقین کو مشورہ دیا جاتا ہے کہ باہر جانے سے پہلے [برف سے حفاظت کے رہنما اصولوں کا جائزہ](#) لیں۔

پیدل سیر کرنے والوں کے لیے تجویز کیا گیا ہے کہ وہ عارضی طور پر بلندی پر واقع تمام پگڈنڈیوں اور ندی نالوں سے گزرنے والی پگڈنڈیوں پر جانے سے گریز کریں۔ ایڈیروونڈیکس میں پیدل سیر کرنے والوں کو ترغیب دی جاتی ہے کہ پگڈنڈیوں کی صورتحال، سڑکوں کی موسمی بندش اور تفریح سے متعلق عمومی معلومات کے بارے میں اپ ڈیٹ کے لیے [ایڈیروونڈیک بیک کنٹری انفارمیشن](#) کے ویب پیجز دیکھیں۔

دور دراز علاقوں میں سیاحوں کو [Hike Smart](#) کا استعمال کرنا چاہیے اور باقاعدہ حفاظتی رہنما ہدایات پر عمل کرنا چاہیے۔ اپنے دوروں کی منصوبہ بندی موزوں طور پر کریں۔ کسی ہنگامی صورتحال میں، 1-833-NYS-RANGERS پر کال کریں۔ جنگلاتی رینجرز سے امداد کی درخواست کرنے کے لیے، 1-833-NYS-RANGERS کو کال کریں۔

پارکس، تفریح گاہوں اور تاریخی ورثہ کے تحفظ کا دفتر (Office of Parks, Recreation and Historic Preservation)

نیو یارک اسٹیٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ پارک کے سیاحوں کو پارک کے اوقات، کھلنے اور بند ہونے کے بارے میں تازہ ترین اپ ڈیٹس کے لیے parks.ny.gov کو چیک کرنا چاہئے یا اپنے مقامی دفتر برائے پارک کو کال کرنی چاہئے۔

موسم سرما میں ڈرائیونگ کے لیے حفاظتی نکات

- اپنے مقامی علاقے اور ان علاقوں کی پیشیگوئیوں پر نگاہ رکھیں جہاں آپ سفر کر رہے ہیں۔
- غیر جروری سفر سے پرہیز کریں۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ جیسا، کوئی اور مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں تو اسے اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ انتہائی ہوشیار رہیں اور یاد رکھیں کہ چھوٹے بچے برفانی تودوں میں غائب ہو سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- سڑکوں پر گاڑی چلانے والے تمام افراد کے لیے یہ نوٹ کرنا ضروری ہے کہ سنو پلو 35 میل فی گھنٹہ تک کی رفتار سے سفر کرتے ہیں، جو کہ بہت سی صورتوں میں رفتار کی مقرر کردہ حد سے کم ہوتی ہے۔
- اکثر اوقات، بین الریاستی ہائی ویز پر سنو پلو ایک دوسرے کے برابر برابر چلتے ہیں، کیونکہ یہ بیک وقت کئی لینز کو صاف کرنے کا محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہئے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلو کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ بہت حد تک کم ہو سکتی ہے یا دھند کی کیفیت پیدا ہو سکتی ہے۔
- گاڑی چلانے والے افراد کو سنو پلو کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہئے۔ گاڑی چلانے والے افراد کے لیے گاڑی سنو پلو کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب کوئی برف ہٹانے والی گاڑی یعنی سنو پلو کام کر رہی ہو تو اس سے آگے نکلنے کی کوشش ہرگز نہ کریں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹیو چیف | press.office@exec.ny.gov | 518.474.8418

گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)